



ABŞ ordusu İŞİD-in nəzarəti altında olan İraqın Əmirli bölgəsinə havadan zərbələr endirib. ANS PRESS-in məlumatına görə, 2 aydır ki İŞİD döyüşçülərinin ələ keçirdiyi Əmirli bölgəsində türkmənlər üstünlük təşkil edir. Bu barədə rəsmi Pentaqonun sözçüsü Con Kibri açıqlama verib. O, ABŞ ordusunun minlərlə şiə türmənin yaşadığı Əmirliyə havadan humanitar yardım göstərdiyini ifadə edib:

“Humanita yardımın çatdırılması üçün ətraf ərazilərdə olan İŞİD hərbiçilərinə qarşı havadan hücum təşkil edilib. İŞİD-in hədəflərinə qarşı 3 hava hücumu təşkil edilib”.

O, ABŞ ordusunun indiyə qədər İraqda ümumilikdə 118 hava hücumunu həyata keçirdiyini qeyd edib.

ABŞ-in İŞİD-ə qarşı apardığı hava hücumu əməliyyatlarına Avstarliya, Fransa və İngiltərə təyyarələrinin də dəstək verdiyi ifadə olunub.